

---

Olimpiadada Azərbaycan komandasının üzvləri Məhəmməd Şirinov və Fərid Həsənli bürünc medala layiq görülüblər. Mirəli Əhmədli, Tahir Nadirov, Anar Hüseynov və Fərman Dumanov isə həvəsləndirici sertifikatla təltif olunublar.

Təhsil Nazirliyi istedadlı şagirdlərin seçilib inkişaf etdirilməsinə xüsusi diqqət ayırır. Belə ki, nazirliyin birbaşa tabeliyində olan lisey və gimnaziyalarda Olimpiada Mərkəzləri açılıb. Olimpiada Mərkəzləri xüsusi istedadı ilə seçilən məktəblilərin yerli və beynəlxalq olimpiadalara hazırlanması məqsədilə fəaliyyət göstərir. Həmçinin, bu tədris ocaqlarına mərkəzləşdirilmiş qaydada VI, VII, VIII sinif şagirdlərinin qəbul imtahanları keçirilib. Bu imtahanların keçirilməsində məqsəd xüsusi istedadlı şagirdlərin aşkarı, çıxarılması və onların fərqli proqramlar əsasında keyfiyyətli təhsillə təmin edilməsindən ibarətdir.

Bu ildən etibarən Respublika Fənn Olimpiadalarının keçirilməsində də bir sıra yeniliklər tətbiq olunub. Belə ki, əvvəlki illərdən fərqli olaraq, şəffaflıq və ədalətli qiymətləndirməni təmin etmək üçün olimpiada sualları açıq şəkildə deyil, ilkin mərhələdə test şnağı formasında tətbiq olunub. Fənn olimpiadalarının tarixində ilk dəfə olaraq, iştirakçılar arasında hər fənn üzrə "birinciləri birincisi" nominasiyası üzrə qalib müəyyənləşdirilib.